



سوال

(22) نبی کریم ﷺ کے معجزات

جواب

السلام علیکم ورحمۃ اللہ وبرکاتہ

میلاد النبی صلی اللہ علیہ وسلم کی محفل میں ہم حضور صلی اللہ علیہ وسلم کے معجزات پر گفتگو کر رہے تھے، وہ معجزات جو حضور صلی اللہ علیہ وسلم کی ولادت کے موقع پر ظاہر ہوئے اور وہ جو اس ولادت کے بعد ظاہر ہوئے، جیسا کہ عام طور پر لوگ میلاد النبی صلی اللہ علیہ وسلم کی محفلوں میں ان معجزات کا تذکرہ کرتے ہیں۔ حاضرین مجلس میں سے ایک شخص نے معجزات پر گفتگو کرتے ہوئے ان تمام معجزات کو لے کر انکار کر دیا جن کا اکثر تذکرہ لوگوں کی زبانوں پر ہوتا ہے۔ مثلاً ہجرت کے موقع پر غار کے منہ پر کبوتروں کا انڈا دینا، مکڑی کا جالا بننا یا پھر ہرنی کا آپ صلی اللہ علیہ وسلم سے ہم کلام ہونا، وغیرہ وغیرہ۔ اس شخص نے مزید یہ کہا کہ اللہ تعالیٰ نے حضور صلی اللہ علیہ وسلم کو صرف ایک معجزہ عطا کیا تھا جو تمام دنیا کے لیے چیلنج کی حیثیت رکھتا ہے اور وہ ہے قرآن عظیم۔

امید ہے کہ آپ نبی کریم صلی اللہ علیہ وسلم کے معجزات سے متعلق مفصل اور مدلل گفتگو فرمائیں گے۔

الجواب بعون الوهاب بشرط صحیحہ السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

نبی کریم صلی اللہ علیہ وسلم کے معجزات کے بارے میں آپ نے جس شخص کے موقف کا تذکرہ کیا ہے اس کی بعض باتیں برحق ہیں اور بعض غلط۔ ایسا نہیں ہے کہ جن معجزات کا لوگ اکثر تذکرہ کرتے ہیں وہ ساری غلط ہیں یا ساری کی ساری مبنی برحق ہیں۔ ان مواقع پر غلط اور صحیح کا معیار اپنی عقل اور جذبات کو نہیں بنایا جاسکتا بلکہ ہمیں کتاب اللہ، صحیح احادیث اور صحیح روایتوں کی طرف رجوع کرنا چاہیے۔

معجزات رسول صلی اللہ علیہ وسلم کے معاملے میں تین قسم کے لوگ پائے جاتے ہیں:

1- پہلی قسم ان لوگوں کی ہے جو ہر قسم کے معجزے کو مبنی برحق تصور کرتے ہیں۔ جن معجزات کا تذکرہ کتابوں میں ہوا لوگوں کی زبانوں پر اس معاملے میں وہ ذرا بھی احتیاط نہیں بتتے اور ہر ضعیف و ستیم قسم کی روایت کو قبول کر لیتے ہیں خواہ وہ روایت دین اسلام کے مزاج سے مطابقت رکھتی ہو یا نہ رکھتی ہو۔

اس پہلی قسم کا تعلق عوام الناس سے ہے اور عام طور پر میلاد النبی صلی اللہ علیہ وسلم کی محفلوں میں نعتیہ نظموں میں ان معجزات کا تذکرہ کثرت سے ہوتا ہے۔

2- ان کے مقابلے میں دوسری قسم ان لوگوں کی ہے جو سرے سے تمام معجزات کا انکار کرتے ہیں۔ ان کی رائے یہ ہے کہ حضور صلی اللہ علیہ وسلم کا واحد معجزہ قرآن کریم

ہے۔ یہی ایک معجزہ ہے جو تمام دنیا والوں کے لیے چیلنج کی حیثیت رکھتا ہے۔ جب بھی اللہ نے کفار و مشرکین سے اس قرآن کی طرح صرف ایک آیت یا سورہ لانے کو کہا، کفار و مشرکین اس چیلنج کا جواب دینے میں ناکام رہے۔ کفار و مشرکین نے جب بھی حضور صلی اللہ علیہ وسلم سے معجزات کی مانگ کی اللہ تعالیٰ نے قطعی طور پر ان کی مانگیں رد کر دیں۔ اللہ کا ارشاد ہے:

وَقَالُوا لَنْ نُؤْمِنَ لَكَ حَتَّىٰ تَجِزَنَا مِنَ الْأَرْضِ يَبُوعًا ۙ ۹۰ أَوْ تَكُونَ لَكَ جَنَّةٌ مِّنْ نَّخِيلٍ وَعِنَبٍ فَتَقْرِزَ الْأَنْهَارَ غَلًّا تَجْمِيرًا ۙ ۹۱ أَوْ تُلْقِطَ السَّمَاءُ كَمَا زَعَمَتْ عَلَيْنَا لَكُنْفًا أَوْ تَأْتِي بَالَهُ الْمَلَائِكَةُ قُبُلًا ۙ ۹۲ أَوْ يَكُونَ لَكَ يَمِينٌ مِّنْ زُخْرٍ أَوْ تَنفِي السَّمَاءِ ۙ وَلَنْ نُؤْمِنَ لِرَبِّكَ حَتَّىٰ تَنْزِلَ عَلَيْنَا كِتَابًا نَقْرُؤُهُ ۙ قُلْ سُبْحَانَ رَبِّيَ عَمَّا تُشْرِكُونَ ۙ ۹۳ ... سورة الإسراء

”انہوں نے کہا کہ ہم آپ پر ہرگز ایمان لانے کے نہیں تا وقتیکہ آپ ہمارے لئے زمین سے کوئی چشمہ جاری نہ کر دیں۔ یا خود آپ کے لئے ہی کوئی باغ ہو کھجوروں اور انگوروں کا اور اس کے درمیان آپ بہت سی نہریں جاری کر دکھائیں۔ یا آپ آسمان کو ہم پر ٹکڑے ٹکڑے کر کے گرا دیں جیسا کہ آپ کا گمان ہے یا آپ خود اللہ تعالیٰ کو اور فرشتوں کو ہمارے سامنے لاکھڑا کریں۔ یا آپ کے لئے کوئی سونے کا گھر ہو جائے یا آپ آسمان پر چڑھ جائیں اور ہم تو آپ کے چڑھ جانے کا بھی اس وقت تک ہرگز یقین نہیں کریں گے جب تک کہ آپ ہم پر کوئی کتاب نہ ہمارا لائیں جسے ہم خود پڑھ لیں، آپ جواب دے دیں کہ میرا پروردگار پاک ہے میں تو صرف ایک انسان ہی ہوں جو رسول بنا گیا ہوں“

ایک دوسری آیت میں اللہ نے ان کی مانگوں کو قبول نہ کرنے کے سبب کی طرف اشارہ کیا ہے:

وَمَا مَنَعَنَا أَنْ نُرْسِلَ بِالْآيَاتِ الْبَارِئَاتِ كَذِبَ الْآيَاتِ الْفٰسِقِينَ ۙ ۵۹ ... سورة الإسراء

”ہمیں نشانات (معجزات) کے نازل کرنے سے روک صرف اسی کی ہے کہ اگلے لوگ انہیں جھٹلا چکے ہیں۔ ہم نے ثمودیوں کو بطور بصیرت کے اونٹنی دی لیکن انہوں نے اس پر ظالم کیا ہم تو لوگوں کو دھمکانے کے لئے ہی نشانیاں بھیجتے ہیں“

ایک دوسری آیت میں اللہ تعالیٰ فرماتا ہے، معجزات کی فرمائش کے بدلے میں اس نے قرآن نازل کیا جو تمام معجزات کے مقابلہ میں اکیلا ہی کافی ہے:

أَوَلَمْ يَكْفُرْ بِنُورِنَا الَّذِي أَنزَلْنَا عَلَيْكَ الْكِتَابَ يُطِيعُ عِلْمَهُ ... ۵۱ ... سورة العنكبوت

”اور کیا ان لوگوں کے لیے نشانیاں کافی نہیں ہے کہ ہم نے تم پر کتاب نازل کی جو انہیں پڑھ کر سنائی جاتی ہے“

حکمت کا تقاضہ بھی یہی ہے کہ محمد (صلی اللہ علیہ وسلم) کا معجزہ ایک عقلی اور ادبی قسم کا معجزہ ہونے کی وجہ سے اور حسیاتی کا تاکہ رہتی دنیا تک یہ معجزہ لوگوں کے لیے ایک چیلنج کی صورت میں برقرار رہے:

اپنی اسی رائے کی تائید میں یہ لوگ ایک صحیح حدیث بھی پیش کرتے ہیں۔

”عَنْ أَبِي بَرِزَةَ قَالَ قَالَ النَّبِيُّ صَلَّى اللَّهُ عَلَيْهِ وَسَلَّمَ مَا مِنْ الْأَنْبِيَاءِ نَبِيٍّ إِلَّا أُعْطِيَ مَا مِثْلُهُ آخِرُ مَنْ عَلَيْهِ الْبَشَرُ وَمَا كَانَ الَّذِي أُوتِيَتْ وَخِيَا أَوْعَاهُ اللَّهُ الرَّائِي ...“ (بخاری)

”ہر نبی کو اللہ نے چند نشانیاں اور معجزے عطا کیے اور ان نشانوں کی تعداد کے برابر ان پر ایمان لانے والے بھی رہے وہ معجزہ جو مجھے عطا کیا گیا ہے وہ اللہ کی وحی (قرآن) ہے“

3۔ تیسری قسم ان لوگوں کی ہے، جن کی رائے درمیانی ہے۔ یعنی وہ نہ تمام معجزات کا انکار کرتے ہیں اور نہ تمام کا اقرار۔ اور یہی وہ رائے ہے جو میرے نزدیک قابل ترجیح ہے۔ اس رائے کی تفصیل یہ ہے:

الف: بلاشبہ قرآن کریم حضور صلی اللہ علیہ وسلم کا سب سے بڑا معجزہ ہے جو رہتی دنیا تک تمام لوگوں کے لیے چیلنج ہے اور حضور صلی اللہ علیہ وسلم کی صداقت کا منہ بولتا ثبوت ہے۔



ب: اس معجزے کے علاوہ بھی اللہ تعالیٰ نے حضور صلی اللہ علیہ وسلم کو چند دوسرے معجزات سے نوازا تھا لیکن ان معجزات کی حیثیت چیلنج یا لوگوں پر حجت قائم کرنے کے لیے نہیں تھی۔ جیسا کہ دیگر انبیاء علیہ السلام کا معاملہ تھا بلکہ یہ معجزات حضور صلی اللہ علیہ وسلم کے لیے باعث تکریم و تعظیم اور خدا کی طرف سے باعث نصرت و رحمت تھے۔ یہی وجہ ہے کہ ان معجزات کا ظہور کافرین کی فرمائش پر نہیں ہوا بلکہ کسی مصیبت کی گھڑی میں ہوا مثال کے طور پر غزوہ بدر کے موقع پر بارش کا ہونا جس سے صرف مومنین فیض یاب ہوئے اور کفار اس سے محروم رہے حالانکہ وہ مومنین سے صرف چند گز کے فاصلے پر تھے۔ یا مثال کے طور پر اسراء و معراج کا واقعہ جس کا تذکرہ قرآن اور حدیث دونوں میں ہے۔

ج: ہم صرف ان ہی معجزات پر ایمان رکھتے ہیں جن کا تذکرہ قرآن یا صحیح حدیث میں ہو جو معجزات قرآن یا صحیح حدیث سے ثابت نہ ہوں ان کی حیثیت ہماری نظروں میں ذرہ برابر نہیں ہے۔

ذیل میں بعض ان معجزات کا تذکرہ ہے جو صحیح احادیث سے ثابت ہیں:

1- نمبر رسول اللہ صلی اللہ علیہ وسلم بننے سے قبل آپ صلی اللہ علیہ وسلم جس کھجور کے تنے پر کھڑے ہو کر خطبہ دیتے تھے اس تنے کا اس وقت آپ بھرنا جب آپ صلی اللہ علیہ وسلم نے نمبر بننے کے بعد اس کا استعمال ترک کر دیا۔ اس کی آپ سن کر آپ صلی اللہ علیہ وسلم اس کے پاس آئے اور اپنا مبارک ہاتھ اس پر رکھ دیا چنانچہ وہ خاموش ہو گیا۔

2- صحیح احادیث میں مختلف ایسے واقعات کا تذکرہ ہے کہ غزوہ یا سفر میں پانی کی قلت کے موقع پر آپ صلی اللہ علیہ وسلم نے ان طریقوں سے پانی حاصل کیا جن سے پانی حاصل نہیں کیا جاسکتا۔ مثال کے طور پر یہ واقعہ کہ حضور صلی اللہ علیہ وسلم اپنے صحابہ رضوان اللہ عنہم اجمعین کے ساتھ زوراء کے مقام پر تھے۔ آپ صلی اللہ علیہ وسلم نے پانی سے بھر ایک پیالہ منگوایا اور اس میں اپنی ہتھیلی ڈال دی۔ آپ صلی اللہ علیہ وسلم کی انگلیوں سے پانی کا چشمہ جاری ہو گیا۔ چنانچہ آپ صلی اللہ علیہ وسلم نے بھی وضو کیا اور تمام صحابہ کرام رضوان اللہ عنہم اجمعین نے بھی۔ اسی طرح حدیبیہ کے موقع پر آپ صلی اللہ علیہ وسلم نے سوکھے ہوئے کنویں میں اپنے وضو کا بقیہ پانی ڈال دیا اور دعا کی۔ چنانچہ کنواں پانی سے بھرا ہو گیا۔

3- صحیح احادیث میں ایسے واقعات کا بھی تذکرہ ہے کہ مصیبت کی گھڑی میں آپ صلی اللہ علیہ وسلم نے دعا کی اور اللہ نے فوراً آپ صلی اللہ علیہ وسلم کی دعا قبول کی۔ مثلاً غزوہ بدر کے موقع پر بارش کی دعا یا اس غزوہ میں فتح کی دعا۔ اسی طرح عبداللہ بن عباس رضی اللہ تعالیٰ عنہ کے لیے تفتقہ فی الدین کی دعا اور انس رضی اللہ تعالیٰ عنہ کے لیے کثرت اولاد اور لمبی عمر کی دعا اور یہ ساری دعائیں حرف بہ حرف مقبول ہوئیں۔

4- صحیح احادیث میں آپ صلی اللہ علیہ وسلم کی بعض پیشن گوئیوں کا تذکرہ ہے، جو حرف بہ حرف پوری ہوئیں۔ مثلاً یمن، بصری اور فارس پر مسلمانوں کی فتح کی پیشن گوئی۔ حضرت عمارہ رضی اللہ تعالیٰ عنہ کے لیے یہ پیشن گوئی کہ انہیں ایک ظالم گروہ قتل کرے گا اور ایسا ہی ہوا۔ یا پھر قسطنطنیہ پر مسلمانوں کی فتح کی پیشن گوئی۔

ہجرت کے موقع پر غار کے منہ پر کبوتر کے انڈا دینے کا تذکرہ کسی صحیح حدیث میں موجود نہیں ہے۔ مکڑی کے جال بننے کی روایت کو بعض علماء نے ضعیف اور بعض نے صحیح قرار دیا ہے۔ لیکن قرآن کے الفاظ بتاتے ہیں کہ اللہ نے آپ صلی اللہ علیہ وسلم کی مدد غیر مرنی (نہ دکھائی دینے والی) چیزوں سے کی تھی حالانکہ کبوتر کا انڈا یا مکڑی کا جال غیر مرنی چیزیں نہیں ہیں۔

اس لیے ان روایات کا ماننا قرین قیاس نہیں معلوم ہوتا۔

ہذا ما عندی واللہ اعلم بالصواب



عقائد، جلد: 1، صفحہ: 88

محدث فتویٰ